

---

Mangalachandika or Mangalagauri stotram

ಶ್ರೀಮಂಗಲಚಂಡಿಕಾಸ್ತೋತ್ರಂ ಅಥವಾ  
ಮಂಗಲಾಗೌರೀಸ್ತೋತ್ರಂ

Document Information



---

Text title : maNgalachaNDikAstotram

File name : mangalachaNDikAstotra.itx

Category : devii, dashamahAvidyA, stotra, devI, mangala

Location : doc\_devii

Proofread by : Gopal Upadhyay gopal.j.upadhyay at gmail.com

Description-comments : Prakruti-Khanda, BrahmaVaivarta Purana (Adhyaya 44 shloka 20-41)

Latest update : September 5, 2013

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 1, 2022

*sanskritdocuments.org*

---



ಶ್ರೀಮಂಗಲಚಂಡಿಕಾಸ್ತೋತ್ರಂ ಅಥವಾ  
ಮಂಗಲಾಗೌರೀಸ್ತೋತ್ರಂ



ಓಂ ಹ್ರೀಂ ಶ್ರೀಂ ಕ್ಲೀಂ ಸರ್ವಪೂಜ್ಯೇ ದೇವೀ ಮಂಗಲಚಂಡಿಕೇ .  
ಐಂ ಕ್ರೂಂ ಘಟ್ ಸ್ವಾಹೇತ್ಯೇವಂ ಚಾಪ್ಯೇಕವಿನ್ಯಾಕ್ಷರೋ ಮನುಃ .. 1..  
ಪೂಜ್ಯಃ ಕಲ್ಪತರುಶ್ಚೈವ ಭಕ್ತಾನಾಂ ಸರ್ವಕಾಮದಃ .  
ದಶಲಕ್ಷಜಪೇನೈವ ಮಂತ್ರಸಿದ್ಧಿರ್ಭವೇನ್ಮೃಣಾಂ .. 2..  
ಮಂತ್ರಸಿದ್ಧಿರ್ಭವೇದ್ ಯಸ್ಯ ಸ ವಿಷ್ಣುಃ ಸರ್ವಕಾಮದಃ .  
ಧ್ಯಾನಂಚ ಶ್ರೂಯತಾಂ ಬ್ರಹ್ಮನ್ ವೇದೋಕ್ತಂ ಸರ್ವ ಸಮ್ಮತಂ .. 3..  
ದೇವೀಂ ಷೋಡಶವರ್ಷೀಯಾಂ ರಮ್ಯಾಂ ಸುಸ್ಥಿರಯೌವನಾಂ .  
ಸರ್ವರೂಪಗುಣಾಥ್ಯಾಂಚ ಕೋಮಲಾಂಗೀಂ ಮನೋಹರಾಂ .. 4..  
ಶ್ವೇತಚಂಪಕವರ್ಣಾಭಾಂ ಚಂದ್ರಕೋಟಿಸಮಪ್ರಭಾಂ .  
ವಹ್ನಿಶುದ್ಧಾಂಶುಕಾಧಾನಾಂ ರತ್ನಭೂಷಣಭೂಷಿತಾಂ .. 5..  
ಬಿಭ್ರತೀಂ ಕಬರೀಭಾರಂ ಮಲ್ಲಿಕಾಮಾಲ್ಯಭೂಷಿತಂ .  
ಬಿಂಬೋಷ್ಣೀಂ ಸುದತೀಂ ಶುದ್ಧಾಂ ಶರತ್ಪದ್ಮನಿಭಾನನಾಂ .. 6..  
ಈಷದ್ಧಾಸ್ಯಪ್ರಸನ್ನಾಸ್ಯಾಂ ಸುನೀಲೋಲ್ಪಲಲೋಚನಾಂ .  
ಜಗದ್ಧಾತ್ರೀಂಚ ದಾತ್ರೀಂಚ ಸರ್ವೇಭ್ಯಃ ಸರ್ವಸಂಪದಾಂ .. 7..  
ಸಂಸಾರಸಾಗರೇ ಘೋರೇ ಪೀತರುಪಾಂ ವರಾಂ ಭಜೇ .. 8..  
ದೇವ್ಯಾಶ್ಚ ಧ್ಯಾನಮಿತ್ಯೇವಂ ಸ್ತವನಂ ಶ್ರೂಯತಾಂ ಮುನೇ .  
ಪ್ರಯತಃ ಸಂಕಟಗ್ರಸ್ತೋ ಯೇನ ತುಷ್ಟಾವ ಶಂಕರಃ .. 9..  
.. ಶಂಕರ ಉವಾಚ ..  
ರಕ್ಷ ರಕ್ಷ ಜಗನ್ಮಾತರ್ದೇವಿ ಮಂಗಲಚಂಡಿಕೇ .  
ಸಂಹರ್ತ್ರಿ(ಸಂಹರ್ತ್ರಿ) ವಿಪದಾಂ ರಾಶೇರ್ಹರ್ಷಮಂಗಲಕಾರಿಕೇ .. 10..  
ಹರ್ಷಮಂಗಲದಕ್ಷೇ ಚ ಹರ್ಷಮಂಗಲಚಂಡಿಕೇ .  
ಶುಭೇ ಮಂಗಲದಕ್ಷೇ ಚ ಶುಭಮಂಗಲಚಂಡಿಕೇ .. 11..  
ಮಂಗಲೇ ಮಂಗಲಾರ್ಹೇ ಚ ಸರ್ವಮಂಗಲಮಂಗಲೇ .  
ಸತಾಂ ಮಂಗಲದೇ ದೇವಿ ಸರ್ವೇಷಾಂ ಮಂಗಲಾಲಯೇ .. 12..  
ಪೂಜ್ಯಾ ಮಂಗಲವಾರೇ ಚ ಮಂಗಲಾಭೀಷ್ಟದೈವತೇ .

ಪೂಜ್ಯೇ ಮಂಗಲಭೂಪಸ್ಯ ಮನುವಂಶಸ್ಯ ಸಂತತಂ .. 13..  
 ಮಂಗಲಾಧಿಷ್ಠಾತ್ಮದೇವಿ ಮಂಗಲಾನಾಂ ಚ ಮಂಗಲೇ .  
 ಸಂಸಾರ ಮಂಗಲಾಧಾರೇ ಮೋಕ್ಷಮಂಗಲದಾಯಿನಿ .. 14..  
 ಸಾರೇ ಚ ಮಂಗಲಾಧಾರೇ ಪಾರೇತ್ವಂ ಸರ್ವಕರ್ಮಣಾಂ .  
 ಪ್ರತಿಮಂಗಲವಾರೇ ಚ ಪೂಜ್ಯೇ ತ್ವಂ ಮಂಗಲಪ್ರದೇ .. 15..  
 ಸ್ತೋತ್ರೇಣಾನೇನ ಶಂಭುಶ್ಚ ಸ್ತುತ್ವಾ ಮಂಗಲಚಂಡಿಕಾಂ .  
 ಪ್ರತಿಮಂಗಲವಾರೇ ಚ ಪೂಜಾಂ ಕೃತ್ವಾಗತಃ ಶಿವಃ .. 16..  
 ದೇವ್ಯಾಶ್ಚ ಮಂಗಲಸ್ತೋತ್ರಂ ಯಃ ಶೃಣೋತಿ ಸಮಾಹಿತಃ .  
 ತನ್ಮಂಗಲಂ ಭವೇಚ್ಛಶ್ಚನ್ನ ಭವೇತ್ ತದಮಂಗಲಂ .. 17..  
 ಪ್ರಥಮೇ ಪೂಜಿತಾ ದೇವೀ ಶಂಭುನಾ ಸರ್ವಮಂಗಲಾ .  
 ದ್ವಿತೀಯೇ ಪೂಜಿತಾ ದೇವೀ ಮಂಗಲೇನ ಗ್ರಹೇಣ ಚ .. 18..  
 ತೃತೀಯೇ ಪೂಜಿತಾ ಭದ್ರಾ ಮಂಗಲೇನ ನೃಪೇಣ ಚ .  
 ಚತುರ್ಥೇ ಮಂಗಲೇ ವಾರೇ ಸುಂದರೀಭಿಶ್ಚ ಪೂಜಿತಾ .  
 ಪಂಚಮೇ ಮಂಗಲಾಕಾಂಕ್ಷೈರ್ನರೈರ್ಮಂಗಲಚಂಡಿಕಾ .. 19..  
 ಪೂಜಿತಾ ಪ್ರತಿವಿಶ್ವೇಷು ವಿಶ್ವೇಶೈಃ ಪೂಜಿತಾ ಸದಾ .  
 ತತಃ ಸರ್ವತ್ರ ಸಂಪೂಜ್ಯ ಸಾ ಬಭೂವ ಸುರೇಶ್ವರೀ .. 20..  
 ದೇವಾದಿಭಿಶ್ಚ ಮುನಿಭಿರ್ಮನುಭಿರ್ಮಾನವೈರ್ಮುನೇ .  
 ದೇವ್ಯಾಶ್ಚ ಮಂಗಲಸ್ತೋತ್ರಂ ಯಃ ಶೃಣೋತಿ ಸಮಾಹಿತಃ .. 21..  
 ತನ್ಮಂಗಲಂ ಭವೇಚ್ಛಶ್ಚನ್ನ ಭವೇತ್ತದಮಂಗಲಂ .  
 ವರ್ಧಂತೇ ತತ್ಪುತ್ರಪೌತ್ರಾ ಮಂಗಲಂ ಚ ದಿನೇ ದಿನೇ .. 22..  
 .. ಇತಿ ಶ್ರೀ ಬ್ರಹ್ಮವೈವರ್ತೇ ದ್ವಿತೀಯೇ ಪ್ರಕೃತಿಖಂಡೇ  
 ನಾರದ ನಾರಾಯಣಸಂವಾದೇ ಮಂಗಲೋಪಾಖಾನೇ ತತ್ಪೋತ್ರಾದಿಕಥನಂ  
 ನಾಮ  
 ಚತುಶ್ಚತ್ವಾರಿಂಶತ್ತಮೋಽಧ್ಯಾಯೇ ಮಂಗಲಚಂಡಿಕಾ ಸ್ತೋತ್ರಂ ಸಂಪೂರ್ಣಂ ..

Prakruti-Khanda, BrahmaVaivarta Purana (Adhyaya 44 shloka 20-41)

Proofread by Gopal Upadhyay gopal.j.upadhyay at gmail.com

Mangalachandika or Mangalagauri stotram

pdf was typeset on December 1, 2022

Please send corrections to [sanskrit@cheerful.com](mailto:sanskrit@cheerful.com)

